

■ Спорт-тайм

Перадалімпійская перамога

У штотыднёвым спартыўным аглядзе «Звязды» расказваем пра поспех Дар'я Домрачавай у Антхольцы, выніках Кубка свету па фрыстайле і чэмпіянаце Еўропы па індорхакеі.

1. Дар'я Домрачава перамагла ў мас-старце на этапе Кубка свету па біятлоне ў Антхольцы. Удадала стральба на заключным агнявым рубяжы дазволіла беларусцы выйсці на першае месца, хоць пасля першых двух кругоў дыстанцыі яна была за межамі першай дзясяткі.



Фота БЕЛТА.

— Перад зімовымі Гульнямі важна было адчуць упэненасць на лыжні, на агнявым рубяжы. Рада, што ўдалося папрацаваць над памылкамі і зараз спакойна можна рыхтавацца да Пхёнчхана, — адзначыла Дар'я пасля фінішу.

Прэзідэнт Аляксандр Лукашэнка павіншаваў Домрачаву з залатым медалём. «У апошняй перадалімпійскай гонцы ў няпростых умовах ты ні на секунду не перастала працаваць, праявішы высокую волю да перамогі і гатоўнасць да дасягнення найвышэйшых вынікаў. Ты падарыла радасць мільёнам грамадзян нашай краіны і тваіх прыхільнікаў за мяжой, якія з заміраннем сэрца сочаць за тваімі выступленнямі», — гаворыцца ў віншаванні.

«Мы ўсе з нецярпеннем чакаем пачатку зімовых Алімпійскіх гульняў 2018 года і жадаем нашай біятлоннай камандзе яркіх перамог на трасах Пхёнчхана. Моцнага здароўя вам, шчасця і поспехаў!» — пажадаў кіраўнік дзяржавы.

Нядрэнную гонку правяла і беларуска Ірына Крыўко, якая заняла 12-е месца.

У агульным заліку Кубка свету, дзякуючы гэтай перамоце, Дар'я Домрачава выйшла на пятае месца — 436 балаў. Лідзіруе Кайса Мякярайнен — 592 ачкі.

У мужчынскім мас-старце ўдзел прымаў толькі адзін прадстаўнік Беларусі — Уладзімір Чапелін, ён стаў 30-м.

2. Адбыліся заключныя этапы Кубка свету па фрыстайле ў лыжнай акрабатуцы. Прадстаўнікі нашай краіны двойчы падымаліся на п'едэстал у амерыканскім Лэйк-Плэсідзе. На пятым этапе «серабро» заваявала Ганна Гуськова, а на шостым другое месца заняў Антон Кушнір.

У агульным заліку Кубка свету Хрустальны глобус заваяваў расіянін Максім Бураў, другім стаў кітаец Цзя Цяньян (329), трэцяе месца заняў Антон Кушнір (320). Максім Гусцік — 4-ы (267), Станіслаў Гладчанка — 15-ы (120), Дзяніс Восіпаў — 21-ы (74), Дзмітрый Мазуркевіч — 23-ы (67), Арцём Башлакоў — 37-ы (21).

У выніковым заліку Кубка свету сярод жанчын Ганна Гуськова з 361 балам заняла 2-е месца, прапусціўшы наперад кітаянку Сю Ментаа (405 ачкоў). Трэцяе месца за расіянкай Крысцінай Спірыдонавай (237), Аляксандра Раманоўская (211) размясцілася на 4-м радку, Ала Цупер, якая вярнулася ў вялікі спорт пасля нараджэння другога дзіцяці, у выніковым заліку заняла 11-е месца (156 балаў).

3. Яўген Каралёк перамог у скрэтчы на этапе Кубка свету па веласпорце на трэку ў Мінску. У ходзе заезду яму ўдалося апарэдыць партугальца Іва Алівейру і украінскага велагоншчыка Віталія Грынёва. Адзначым, што для нашых велагоншчыкаў залаты медаль Яўгена Каралёка стаў адзіным на дамашнім этапе Кубка свету.

Усяго за тры дні на веладроме «Мінск-Арэны» было разыграны 17 камплектаў ўзнагарод у дзевяці відах праграмы. Каля 300 атлетаў прынялі ўдзел у спаборніцтвах у сталіцы Беларусі. Наступным буйным стартаў для велагоншчыкаў на трэку стане чэмпіянат свету ў галандскім Апелдорне.

4. Жаночая зборная Беларусі па індорхакеі заняла трэцяе месца на чэмпіянаце Еўропы ў Празе, абыграўшы ў матчы за бронзавы ўзнагароды Чэхію — 5:3. Наша каманда пад кіраўніцтвам галандскага спецыяліста Хермана Круіса заняла другое месца ў папярэдняй групе турніру і выйшла ў паўфінал. На гэтай стадыі беларускі сустрэліся з Германіяй і саступілі з лікам 4:5.

Чэмпіёнам Еўропы стала каманда Германіі, якая сустрэлася ў фінале з Нідэрландамі.

Зборная Беларусі па індорхакеі другі раз запар стала бронзавым прызёрам кантынентальнага форуму. Упершыню хакеісткі заваявалі бронзавы ўзнагароды ў 2016 годзе на дамашнім турніры ў Мінску.

Дар'я ЛАБАЖЭВІЧ

СЁННЯ

Сонца

| | Усход | Захад | Даўжыня дня |
|-----------|-------|-------|-------------|
| Мінск — | 9.11 | 17.33 | 8.22 |
| Віцебск — | 9.06 | 17.17 | 8.11 |
| Магілёў — | 9.01 | 17.23 | 8.22 |
| Гомель — | 8.51 | 17.26 | 8.35 |
| Гродна — | 9.25 | 17.49 | 8.24 |
| Брэст — | 9.19 | 17.56 | 8.37 |

Месяц

Маладзік 17 студзеня. Месяц у сузор'і Авена.


Імяніны

Пр. Анатоля, Макара, Паўла, Рыгора, К. Марыі, Раймунда, Фернанды, Яна.



Фота Марыны БЕГУНКОВАЙ.

ЗАЎТРА



Даты Падзеі Людзі

23 СТУДЗЕНЯ 1863 год — у Варшаве пачалося паўстанне за аднаўленне Рэчы Паспалітай у межах 1863 года. Яно было падрыхтавана польскімі і беларуска-літоўскімі канспіратыўнымі арганізацыямі ў кантакце з расійскімі рэвалюцыянерамі-дэмакратамі з арганізацыі «Зямля і воля». Першыя паўстанцкія атрады з'явіліся ў Беларусі ў канцы студзеня 1863 года. У Беларусі і Літве паўстанне рыхтаваў Літоўскі правінцыяльны камітэт, які ўтварыў гродзенскі, наваградскі, мінскі і іншыя мясцовыя рэвалюцыйныя камітэты. Асабліва шмат зрабіў для падрыхтоўкі паўстання беларускі рэвалюцыянер-дэмакрат К. Каліноўскі. Разам са сваімі прыхільнікамі ён вёў агітацыю сярод сялян і заклікаў іх да барацьбы з памешчыкамі і царскім самадзяржаўем.

1918 год — 100 гадоў таму ў Магілёве выйшаў першы нумар газеты «Известия Могилевского Совета рабочих и солдатских депутатов» (яе пераемніцай з'яўляецца газета «Магілёўская праўда»). У гады Вялікай Айчыннай вайны выходзіла ў падполлі пад назвай «За Радзіму» як орган Магілёўскага падпольнага абкама КП(б)Б. Сёння асвятляе пытанні грамадска-палітычнага, эканамічнага і культурнага жыцця вобласці, краіны.

1943 год — нарадзілася (в. Талька Пухавіцкага раёна), Зоя Іванаўна Куваева, беларускі хімік, доктар хімічных навук, прафесар. Аўтар навуковых работ па фізічнай хіміі, лекавых сродках на аснове амінакіслот, даследаванні асноўных заканамернасцяў узаемадзеяння біялагічна актыўных рэчываў з іонаабменнымі экстрагентамі.

1783 год — нарадзіўся Стэндалль (Анры Мары Бейль), французскі пісьменнік. Аўтар раманаў «Чырвоная і чорная», «Пармскі манастыр», псіхалагічнага трактата «Аб каханні» і іншых твораў. Памёр у 1842 годзе.

1895 год — упершыню ў свеце чалавек ступіў на бераг Антарктыды. Першымі людзьмі, якія ўбачылі берагі закутай у ледзяны панцыр Антарктыды, былі ўдзельнікі рускай кругасветнай экспедыцыі 1819—1821 гадоў пад камандаваннем Ф.Ф. Белінсгаўзена і М.П. Лазарава. Гэта адбылося 27 студзеня 1820 года, калі парусныя караблі «Усход» і «Мірны» дасягнулі шыраты 69° 28'. Гэтая дата ўвайшла ў гісторыю геаграфічнай навукі як дзень найвялікшага дасягнення ў галіне геаграфіі XIX стагоддзя — адкрыцця Антарктыды. Аднак, высадка на берагі Антарктыды адбылася толькі праз некалькі дзесяцігоддзяў. Першымі на зямлю Антарктыды ступілі капітан нарвежскага прамысловага судна «Антарктык» Крыстэнсэн і пасажыр гэтага судна, таксама нарвежцак, выкладчык натуральных навук Карлстэн Борхгэвін.

1903 год — нарадзіўся Рыгор Васілевіч Аляксандраў, савецкі кінарэжысёр, народны артыст СССР. Адзін са стваральнікаў жанру савецкай музычнай камедыі. Паставіў фільмы «Волга-Волга», «Цырк», «Вясна». Двойчы лаўрэат Дзяржаўнай прэміі СССР. Памёр у 1983 годзе.

1943 год — нарадзілася (в. Талька Пухавіцкага раёна), Зоя Іванаўна Куваева, беларускі хімік, доктар хімічных навук, прафесар. Аўтар навуковых работ па фізічнай хіміі, лекавых сродках на аснове амінакіслот, даследаванні асноўных заканамернасцяў узаемадзеяння біялагічна актыўных рэчываў з іонаабменнымі экстрагентамі.

УСМІХНЕМСЯ

Рамантыкі — гэта людзі, у якіх каханне здараецца часцей, чым секс.

— Доктар, няўжо ўсё так дрэнна?
 — Чаму — я вось кандыдацкую заканчваю па вашым выпадку.

Купіў дом. Пажыльця суседзі, муж з жонкай, прынеслі інструкцыю па пражыванні. Дзесям не бегаць (шум), будаўнічыя работы не весці (шум), машыну не праграваць (газы), шашлык не пчы (іскры, дым), антэну зазямліць экраніраваным кабелем (ад маланак) і шмат яшчэ пунктаў. За невыкананне пунктаў — варажасць. Я сказаў, што прадам дом цыганам. Цяпер не вітаюцца.

У моцныя маразы арганізм расходую шмат энергіі на абагрэванне, таму трэба есці шмат каларыйнай ежы. А таксама пажадана мазаць твар салам. Каб ён ад ежы не трэснуў.



ЗВЯЗДА БЕЛАРУСКАЯ ГАЗЕТА

ЗАСНАВАЛЬНІКІ: Савет Рэспублікі Нацыянальнага сходу Рэспублікі Беларусь, Палата прадстаўнікоў Нацыянальнага сходу Рэспублікі Беларусь, Савет Міністраў Рэспублікі Беларусь

РЭГІСТРАЦЫЙНАЕ ПАСВЕДЧАННЕ НУМАР 2 АД 17 ЛЮТАГА 2009 ГОДА, ВЫДАДЗЕНАЕ МІНІСТЭРСТВАМ ІНФАРМАЦЫІ РЭСПУБЛІКІ БЕЛАРУСЬ.

Дырэктар — галоўны рэдактар СУХАРУКАЎ Павел Якаўлевіч.

РЭДАКЦЫЙНАЯ КАЛЕГІЯ: Н. ДРЫНДРОЖЫК, Н. КАРПЕНКА (першы намеснік галоўнага рэдактара), А. ЛЯЎКОВІЧ (першы намеснік дырэктара), М. ЛІТВІНАЎ (намеснік галоўнага рэдактара), В. МЯДЗВЕДЗЕВА (намеснік галоўнага рэдактара), А. КЛЯШЧУК, Н. РАСОЛЬКА, С. РАСОЛЬКА, А. СЛАНЕЎСКІ (намеснік галоўнага рэдактара), В. ЦЕЛЯШУК.

Выдавец — Рэдакцыйна-выдавецкая ўстанова «Выдавецкі дом «Звязда».

НАШ АДРАС: 220013 г. Мінск, вул. Б. Хмяльніцкага, 10-а.

ТЭЛЕФОНЫ ў МІНСКУ: прыёмнай — 287 19 19 (тэл./факс); аддзелаў: лісьмаў — 287 18 64, маркетынгу — 337 44 04, бухгалтэрыі: 287 18 81.

Аўтары апублікаваных матэрыялаў нясуць адказнасць за падбор і дакладнасць фактаў, іх меркаванні не з'яўляюцца меркаваннем рэдакцыі. Рэдакцыя па сваім меркаванні адбірае і публікуе адрасаваныя ёй лісты. Перадрук матэрыялаў, апублікаваных у «Звяздзе», толькі з дазволу рэдакцыі.

<http://www.zviazda.by/>
 e-mail: info@zviazda.by,
 (для зваротаў): zvarot@zviazda.by

ПРЫЁМ тэл./факс: 287 17 79, РЭКЛАМЫ e-mail: reklama@zviazda.by

Матэрыялы, пазначаныя гэтым значком, носяць рэкламны характар. Адказнасць за змест рэкламы нясуць рэкламадаўцы.

Газета адрэдагавана ў Рэспубліканскім унітарным прадпрыемстве «Выдавецтва «Беларускі Дом друку». ЛП № 02330/106 ад 30.04.2004. 220013, Мінск, пр. Незалежнасці, 79. Выходзіць 5 разоў на тыдзень.

Тыраж 20.008. Індэкс 63850. Зак. № 340. Нумар падпісаны ў 19.30 22 студзеня 2018 года.

М 1 2 3 4 5 6 7 8 9 10 11 12
 П 1 2 3 4 5 6 7 8 9 10 11 12